

TNPSC தேர்வுகளுக்கான சமீபத்திய நிகழ்வுகள் - அகஸ்ட் 2015

தமிழகம்

- ❖ தமிழ்நாடு அரசினால் வழங்கப்படும் அப்துல்கலாம் விருது திருமதி.வளர்மதிக்கு வழங்கப்பட்டுள்ளது. இவர் இந்தியாவின் முதல் உள்நாட்டிலேயே தயாரிக்கப்பட்ட RISAT-1 ன் திட்ட இயக்குநராக பணியாற்றியவர்.
- ❖ சென்னையில் தேசிய கைத்தறி தின கொண்டாட்டம் : தேசிய கைத்தறி தினமானது ஆகஸ்டு 7 ஆம் தேதியில் கொண்டாடப்பட்டது. 1905 ஆகஸ்டு 7 ல் கொல்கத்தாவில் துவங்கிய சுதேசி இயக்கத்தை நினைவு கூரும் வகையில் தேசிய கைத்தறி தினம் கொண்டாடப்படுகிறது. இவ்வருடம் பிரதமர் மோடி கலந்து கொண்ட விழா சென்னையில் நடைபெற்றது.
- ❖ உடலுறுப்பு தானத்தில் தமிழகம் முதலிடத்திலுள்ளது.
- ❖ இந்தியாவில் முதன்முதலில் மது விலக்கு அமலுக்கு வந்தது - 1937 ஆம் அக்டோபர் 1 ல் ஆண்டில் சேலம் மாவட்டத்தில். சுதந்திர இந்தியாவில் 1948 ஆம் ஆண்டில் தமிழக முதல்வராக இருந்த ஓமத்தூர் ராமசாமி ரெட்டியார் பூரண மதுவிலக்கை தமிழகத்தில் கொண்டுவந்தார். இம்மதுவிலக்கு முறை 23 ஆண்டுகள் அமலுக்கு இருந்தது. அதன் பின், திமுக ஆட்சியில் 1971 ஆம் ஆண்டு மதுவிலக்கு ரத்தானது.
- ❖ இந்திய அளவில் கைத்தறிக்கு பெயர் பெற்ற இடங்கள்
 - தமிழகம் - காஞ்சிபுரம்
 - மேற்குவங்கம் - ஜம்தானி
 - குஜராத் - பட்டோலா
 - ஆந்திரா - போச்சம்பள்ளி
- ❖ நாட்டிலேயே பெண்கள் பாதுகாப்பில் ஆறாவது மாநிலமாக தமிழகம் உள்ளது. (மாநிலங்களில் முதலிடம்). முதல் ஐந்து இடங்களில் யூனியன் பிரதேசங்கள் உள்ளன.
- ❖ பா.இராமச்சந்திர ஆதித்தனார் சாலை : 'தமிழர் தந்தை' சி.பா.ஆதித்தனாரின் மூத்த மகனும், 'மாலைமுரசு' நிர்வாக ஆசிரியருமான பா.இராமச்சந்திர ஆதித்தனார் கடந்த 2013-ம் ஆண்டு அக்டோபர் மாதம் 16-

ந்தேதி மரணம் அடைந்தார். அவரது நினைவாக, சென்னையில் அவர் வாழ்ந்த அடையாறு காந்தி நகர் பகுதியில் உள்ள 4-வது பிரதான சாலைக்கு தமிழக அரசு அந்நாரின் பெயரைச் சூட்டியுள்ளது.

- ❖ சூரிய சக்தி நகரங்கள் பட்டியலில் கோயம்பத்தூர் : நாடு முழுதும் தெரிவு செய்யப்பட்டுள்ள 50 நகரங்களில், நாக்பூர், சண்டிகர், காந்திநகர், மைசூரு உள்ளிட்ட எட்டு நகரங்கள், 'மாதிரி சூரியசக்தி நகரங்களாக' உருவாக்கப்படும். 15 நகரங்கள், சோதனை அடிப்படையில், சூரியசக்தி நகரங்களாக உருவாக்கப்படும். கோயம்பத்தூர், உள்ளிட்ட, 13 நகரங்கள் இதற்கு தெரிவு செய்யப்பட்டுள்ளன
- ❖ ரவி சுப்ரமணியத்துக்கு சிற்பி இலக்கிய விருது : இந்த ஆண்டுக்கான சிற்பி இலக்கிய விருதுக்கு கவிஞர் ரவி சுப்ரமணியம் தேர்வு செய்யப்பட்டுள்ளார். கவிஞர் ரவி சுப்ரமணியம் "ஒப்பனை முகங்கள்", "காத்திருப்பு", "காலாதீத இடைவெளியில்", "சீம்பாலில் அருந்திய நஞ்சு" உள்ளிட்ட ஏராளமான கவிதை நூல்களை எழுதியவர்.
- ❖ தமிழக அரசின் சுதந்திர தின விருதுகள் 2015
 - ✓ சிறந்த மாநகராட்சிக்கான விருது, மதுரை மாநகராட்சிக்கு வழங்கப்பட்டுள்ளது.
 - ✓ நல்ஆளுமை விருது - அம்மா உணவகம்; பொதுசேவை மையம் - திருவல்லிக்கேணி பார்த்தசாரதி கோவில் புனரமைப்பு பணி;
 - ✓ சிறந்த நகராட்சிகள்: முதல் பரிசு - புதுக்கோட்டை, இரண்டாம் பரிசு - மன்னார்குடி, மூன்றாம் பரிசு - கோபிச்செட்டிபாளையம்;
 - ✓ சிறந்த பேரூராட்சிகள்: முதல் பரிசு - தரங்கம்பாடி, இரண்டாம் பரிசு - திருவையாறு, மூன்றாம் பரிசு - சிறுகமணி.
 - ✓ மாற்றுத்திறனாளிகளுக்கு அரும்பணியாற்றிய, சிறந்த மருத்துவர் விருது - சென்னை மருத்துவக் கல்லூரி பேராசிரியர் சம்பக்குமார்;
 - ✓ சிறந்த சமூக பணியாளர் விருது - தமிழ்நாடு மாற்றுத்திறனாளிகள் நலச்சங்க கூட்டமைப்பு பொதுச் செயலர் சிம்மச்சந்திரன்;
 - ✓ சிறந்த தொண்டு நிறுவன விருது - திருநெல்வேலி, 'ஸ்காட்' நிறுவனம், மேல்மருவத்தூர் ஆதிபராசக்தி அன்னை இல்லம்.

- ✓ மாற்றுத்திறனாளிகளுக்கு, அதிக அளவில், வேலைவாய்ப்பு அளித்த, தனியார் நிறுவனத்துக்கான விருது - காஞ்சிபுரம் மாவட்டம், 'பிளக்ஸ்ட்ரானிக்ஸ் டெக்னாலஜிஸ்' நிறுவனம்; மாற்றுத்திறனாளிகளுக்கு,
- ✓ சிறப்பாக சேவை வழங்கும் சிறந்த மாவட்ட மத்தியக் கூட்டுறவு வங்கி விருது - சேலம் வங்கி.
- ✓ மகளிர் நலனுக்காக பணியாற்றிய, சிறந்த நிறுவன விருது - 'ஸ்ரீவெங்கடேஸ்வரா ஆர்ப்னேஜ்' நிறுவனம்;
- ✓ சிறந்த சமூக சேவகருக்கான விருது - கோவை மாவட்டம், பேரூர் கிராமத்தைச் சேர்ந்த, சிவகாமவல்லி.
- ❖ காஞ்சிபுரம் வரதராஜபெருமாள் கோயிலில் 10-ம் நூற்றாண்டு ஓவியங்கள் கண்டுபிடிக்கப்பட்டுள்ளன.
- ❖ சிவகங்கை மாவட்டம், திருப்புவனம் அருகே கீழடி பள்ளிச்சந்தை புதுாரில், சங்ககால சுடுமண் உறைகிணறுகள் கண்டுபிடிக்கப்பட்டது. சங்கக் கால இலக்கியமான பத்துப்பாட்டில், பட்டினப்பாலை என்ற நூலில், பும்புகார் நகரத்தின் ஒரு பகுதியில் உறைகிணறுகள் இருந்தது பற்றி குறிப்பிடப்பட்டு உள்ளது. பட்டினப் பாலை நூலாசிரியர் உருத்திரங்கண்ணனார், 'உறை கிணற்று புறச்சேரி' என, குறிப்பிட்டு உள்ளார்; அந்த சங்கக் காலத்தைச் சேர்ந்த உறைகிணறு தான், கீழடி அகழாய்விலும் கண்டறியப்பட்டு உள்ளது.
- ❖ சோழ மன்னர்களின் பிறந்த நாளைக் குறிப்பிடும் கல்வெட்டு , திருவாரூர் தியாகராஜசுவாமி கோவிலில் கண்டெடுக்கப்பட்டுள்ளது.
- ❖ சென்னையில் 2-ஆவது அரசு தாய்ப்பால் வங்கி: எழும்பூர் மகப்பேறு மருத்துவமனையில் தொடங்கப்பட்டது. தமிழகத்தில் முதன்முறையாக எழும்பூர் அரசு குழந்தைகள் நல மருத்துவமனையில் 2014-ஆம் ஆண்டு பிப்ரவரி மாதம் தாய்ப்பால் வங்கி தொடங்கப்பட்டது. சோதனைத் திட்டமாகத் தொடங்கப்பட்ட இந்த வங்கிச் சேவை வெற்றி அடைந்ததால், சென்னை எழும்பூர் மகப்பேறு மருத்துவமனை உள்பட ஏழு மருத்துவமனைகளில் தாய்ப்பால் வங்கிகள் தொடங்கப்பட்டுள்ளன.

❖ 2011 மக்கள் தொகைக் கணக்கெடுப்பின் படி மதவாரியாக மக்கள் தொகை விவரங்கள்

- ✓ தேசிய அளவில் 2011 மக்கள்தொகை கணக்கெடுப்பின்படி, ஹிந்துக்களின் எண்ணிக்கை 79.8 சதவீதமாகவும், முஸ்லிம்களின் எண்ணிக்கை 14.2 சதவீதமாகவும், கிறிஸ்தவர்களின் எண்ணிக்கை 2.3 சதவீதமாகவும், சீக்கியர்களின் எண்ணிக்கை 1.7 சதவீதமாகவும் உள்ளது.
- ✓ தமிழகத்தில் உள்ள மொத்த மக்கள்தொகை 7 கோடியே 21 லட்சத்து 47 ஆயிரத்து 30 ஆகும். இதில் ஆண்களின் எண்ணிக்கை 3 கோடியே 61 லட்சத்து 37 ஆயிரத்து 975 ஆகும். பெண்களின் எண்ணிக்கை 3 கோடியே 60 லட்சத்து 9 ஆயிரத்து 55 ஆகும். இவர்களில் ஹிந்துக்களின் எண்ணிக்கை 6 கோடியே 31 லட்சத்து 88 ஆயிரத்து 168 (87.58 சதவீதம்) ஆக உள்ளது. முஸ்லிம்களின் எண்ணிக்கை 42 லட்சத்து 29 ஆயிரத்து 479 (5.86 சதவீதம்) ஆக உள்ளது. கிறிஸ்தவர்களின் எண்ணிக்கை 44 லட்சத்து 18 ஆயிரத்து 331 (6.12 சதவீதம்) ஆக உள்ளது. சமண மதத்தைச் சேர்ந்தவர்களின் எண்ணிக்கை 89 ஆயிரத்து 265 ஆக உள்ளது. சீக்கியர்களின் எண்ணிக்கை 14,601 ஆகவும், புத்த மதத்தைச் சேர்ந்தவர்களின் எண்ணிக்கை 11,186 ஆகவும் உள்ளது. பிற மதங்களைச் சேர்ந்தவர்களின் எண்ணிக்கை 7,414 ஆக உள்ளது. கடந்த 2001 மக்கள்தொகைக் கணக்கெடுப்பின்படி, தமிழகத்தில் இந்துக்களின் எண்ணிக்கை 88.1 சதவீதமாகவும், கிறிஸ்தவர்களின் எண்ணிக்கை 6.06 சதவீதமாகவும், முஸ்லிம்களின் எண்ணிக்கை 5.56 சதவீதமாகவும் இருந்தது. நன்றி : தினமணி

❖ சென்னை தினம் : ஆகஸ்ட் 22 - சென்னை தினம் என்பது தமிழ்நாட்டின் தலைநகரமாகிய சென்னை தோற்றுவிக்கப்பட்டதாகக் கருதப்படும் கி.பி. 1639, ஆகஸ்ட் 22 ஆம் நாளை நினைவூட்டும் வகையில் அமைக்கப்பெற்ற ஒரு சிறப்பு நாள் ஆகும் இந்நாள் 2004 ஆம் ஆண்டில் இருந்து நினைவு

கூரப்பட்டு வருகிறது. கிழக்கு இந்திய கம்பெனி தாமல் வெங்கடப்பா நாயக்கரிடம் இருந்து ஒரு சிறு நிலத்தை வாங்கி சென்னை நகரத்தை உருவாக்க காரணமாக இருந்த நாளை கொண்டாடுவதே சென்னை தினமாகும். வந்தவாசியை ஆண்ட தாமல் வெங்கடப்பா நாயக்கர், பூந்தமல்லியை ஆண்ட தாமல் அய்யப்ப நாயக்கர் ஆகிய சகோதரர்களின் தந்தை சென்னப்ப நாயக்கர் பெயரால் சென்னை அழைக்கப்படுகிறது.

- ❖ மத்திய அரசின் கனவுத் திட்டமான ஸ்மார்ட் சிட்டி திட்டத்திற்காக பரிந்துரை செய்யப்பட்ட 98 நகரங்கள் கொண்ட பட்டியலில் தமிழகத்தின் 12 நகரங்கள் தேர்வு செய்யப்பட்டுள்ளன. தமிழகத்தில் மதுரை, கோவை, சென்னை, வேலூர், சேலம், திருப்பூர், திருச்சி, திண்டுக்கல், தஞ்சை, தூத்துக்குடி, திருநெல்வேலி, ஈரோடு ஆகிய நகரங்கள் தேர்வு செய்யப்பட்டுள்ளன.

இந்தியா

- ❖ இந்தியாவின் முதல் துறைமுக பாதுகாப்பு முறைமை (Harbor defence system) கொச்சி துறைமுகத்தில் துவக்கி வைக்கப்பட்டது.
- ❖ “நாய் மன்சில் திட்டம்” (Nai Manzil) - சிறுபான்மையினர் நலனுக்கான மத்திய அரசினால் அறிவிக்கப்பட்ட திட்டம். மத்திய சிறுபான்மையினர் நலத்துறை அமைச்சர் நஜ்மா ஹெப்துல்லா அவர்களால் துவக்கி வைக்கப்பட்டுள்ளது. இத்திட்டத்தின் மூலம் மதராசாக்களில் படித்து வெளிவரும் மாணாக்கர்களின் கல்வி மற்றும் திறன் இடைவெளியை குறைக்கும் வகையில் திட்டங்கள் இயற்றப்பட்டுள்ளது.
- ❖ ரிசிகேஷ் மற்றும் ஹரித்துவார் ஆகிய இரண்டு நகரங்களை “இரட்டை பாரம்பரிய நகரங்களாக” அறிவிக்க மத்திய சுற்றுலாத்துறை முடிவு செய்துள்ளது.
- ❖ நாட்டிலேயே தூய்மையான 10 நகரங்களில் மைசூர் முதலிடம்; திருச்சிக்கு 2-வது இடம். தலைநகரங்களில் பெங்களூருதான் மிகவும் தூய்மையான நகரம் என்று தெரியவந்துள்ளது. தூய்மையான 100 நகரங்கள் பட்டியலில் முதல் 10 இடங்களை பிடித்துள்ள நகரங்கள்:

மைசூர் (கர்நாடகா), திருச்சி (தமிழ்நாடு), நவி மும்பை (மகாராஷ்டிரா), கொச்சி (கேரளா), ஹாசன் மண்டியா, பெங்களூரு (கர்நாடகா), திருவனந்தபுரம் (கேரளா), அலிசாகர் (மே.வங்கம்), காங்டாக் (சிக்கிம்), தமோ (மத்தியப் பிரதேசம்).

- ❖ 2009 ஆம் ஆண்டு ஆரம்பிக்கப்பட்ட UIDAI ஆதார் அட்டை வழங்கும் அமைப்பு தற்போது நிதி அயோக்குடன் இணைக்கப்பட்டுள்ளது.
- ❖ ஏப்ரல் 6 அன்று இந்தியாவின் முதல் 4G சேவையை ஏர்டெல் துவங்கியுள்ளது.
- ❖ இந்தியா - வங்கதேசம் இடையே நில எல்லை ஒப்பந்தம் அமல் : ஜூலை 31, 2015 அன்று இவ்வொப்பந்தம் அமலுக்கு வந்தது. இதன்படி 7,110 ஏக்கரை உள்ளடக்கிய 51 நிலத்திட்டங்களை இந்தியாவிடம் அளித்து விட்டு, 17,160 ஏக்கரை உள்ளடக்கிய 111 நிலத்திட்டங்களை வங்கதேசம் பெற்றுக் கொண்டது. இதன் மூலம் இருநாடுகளுக்கிடையே சுமார் 40 ஆண்டுகளுக்கு முன்பு ஏற்பட்ட ஒப்பந்தம் இப்போது நடைமுறைக்கு வந்தது. இதன் மூலம் உலகின் மிகப்பெரிய எல்லைப் பிரச்சினை ஒன்று முடிவுக்கு வந்துள்ளது.
- ❖ மார்ச் 2015 ல் ஐக்கிய நாடுகளவையின் பேரழிவினால் ஏற்படும் கடினப்பாடுகளை குறைப்பதற்கான, செண்டாய் திட்டம் 2015 - 2030 ஐ அமல்படுத்த இந்திய அரசு முடிவு செய்துள்ளது.
- ❖ Pratyaksha Hastaantarit Laabh (PAHAL) திட்டம் என்பது LPG கியாஸ் மானியத்தை பயனர்களின் வங்கி கணக்கில் நேரடியாகவே செலுத்தும் திட்டமாகும்.
- ❖ உலக நல நிறுவனத்தால் (WHO) இந்தியா போலியோ நோயற்ற நாடு என அறிவிக்கப்பட்ட ஆண்டு - 2014
- ❖ “யூத் அபியாஸ் 2015” (Youth Abhyas) - செப்டம்பர் 2015 ல் நடைபெறவிருக்கும் இந்தியா - அமெரிக்க நாடுகளுக்கிடையேயான கூட்டு இராணுவ ஒத்திகை. இவ்வருடம் நடைபெறவிருக்கும் 11 கூட்டுப்பயிற்சி அமெரிக்காவில் நடைபெறவுள்ளது.

- ❖ டாக்டர் அம்பேத்கர் அவர்கள் லண்டனில் வாழ்ந்த வீட்டை மஹாராஷ்டிர மாநில அரசு விலைக்கு வாங்கியுள்ளது.
- ❖ கருப்பு பண ஒழிப்பில் இந்தியா- சீசெல்ஸ் நாடுகளுக்கிடையேயான உடன்பாட்டுக்கு மத்திய மந்திரிசபை ஒப்புதல் வழங்கியுள்ளது.
- ❖ சமீபத்தில் கள்ள நோட்டை ஒழிப்பதற்காக இந்தியா புரிந்துணர்வு ஒப்பந்தம் செய்து கொண்ட நாடு - பங்களாதேஷ்
- ❖ IESS 2047 - India Energy Security Scenarios 2047 calculator எனும் இணையதளம் சார்ந்து இயங்கும் கருவியை நிதி அயோக் அறிமுகம் செய்துள்ளது. இந்த கருவியின் முக்கிய நோக்கம் எதிர்கால இந்தியாவின் ஆற்றல் வளங்களைப் பற்றி திட்டமிடுதலாகும்.
- ❖ ஓ.பி.சி பிரிவில் சேர்க்க வேண்டி குஜராத்தில் பட்டேல் சமூகத்தினர் போராடி வருகிறார்கள். இவர்களுக்கு ஹர்திக் படேல் எனும் 22 வயது இளைஞர் தலைமை தாங்குகிறார் என்பது குறிப்பிடத்தக்கது.
- ❖ சமீபத்தில் வெளியிடப்பட்ட தேசிய குற்றவியல் அறிக்கை நிறுவனத்தின் அறிக்கையின்படி மத்திய பிரதேச மாநிலம், இந்தியாவிலேயே அதிக குற்றங்கள் நடைபெறும் வீதமுள்ள மாநிலமாக அறிவிக்கப்பட்டுள்ளது.
- ❖ FIPIC - India-Pacific Islands Cooperation
- ❖ ICICI வங்கி "சாரல் - கிராமப்புற வீட்டுவசதி கடன்" எனும் குறைந்த வட்டியில் வீட்டுவசதி கடன் வழங்கும் புதிய திட்டத்தை அறிமுகப்படுத்தியுள்ளது.
- ❖ ஜீலை 2014 வரையில் இந்தியாவில் 1866 பதிவு செய்யப்பட்ட அரசியல் கட்சிகள் உள்ளதாக, இந்திய தேர்தல் ஆணையம் அறிவித்துள்ளது.
- ❖ மத்திய பிரதேச இரயில் விபத்து : மும்பையில் இருந்து வாரணாசி செல்லும் காமயானி எக்ஸ்பிரஸ் ரயிலும், பிஹார் தலைநகர் பாட்னாவில் இருந்து மும்பை செல்லும் ஜனதா எக்ஸ்பிரஸ் ரயிலும் கடந்த 5-8-15 அன்று விபத்துக்குள்ளாகி 29 பேர் மரணமடைந்தனர்.

- ❖ கோயா பயா' - நாடு முழுவதும் காணாமல் போகும் மற்றும் மீட்கப்படும் குழந்தைகள் விவரங்களை வெளியிட 'கோயா பயா' (khoya-paya) - காணாமல் போனவர்களும், கிடைத்தவர்களும்) என்ற இணையதளத்தை மத்திய தகவல் தொடர்புத் துறையுடன் இணைந்து மத்திய மகளிர் மற்றும் குழந்தைகள் மேம்பாட்டுத் துறை ஏற்படுத்தியுள்ளது.
- ❖ கர்நாடகாவின் உயரிய விருதான 'கர்நாடக ரத்னா' விருது அம்மாநில முன்னாள் முதல்வர் தேவராஜ் அர்ஸ்க்கு வழங்கப்பட்டது.
- ❖ உலகிலேயே முதல்முறையாக சொந்தமாக டிவிட்டர் கணக்கு தொடங்கிய வரலாற்று சின்னம் எனும் பெருமையை "தாஜ்மஹால்" பெற்றுள்ளது.
- ❖ "சுகம்யா பாரத்" (Accessible India) எனும் திட்டம் மாற்றுத்திறனாளிகள் எளிதாக பயணிப்பதற்காக மத்திய சமூக நீதி மற்றும் மாற்றுத் திறனாளிகள் மேம்பாட்டு அமைச்சகங்களால் துவக்கப்பட்டுள்ளது.
- ❖ அமெரிக்க வேளாண் துறை வெளியிட்ட அறிக்கையில் , உலகில் அதிக அளவு மாட்டிறைச்சியை ஏற்றுமதி செய்யும் நாடாக இந்தியா அறிவிக்கப்பட்டுள்ளது.
- ❖ சமீபத்தில், தனது சட்டமன்றத்தில், மரண தண்டனையை ஒழித்து தீர்மானம் இயற்றிய இந்திய மாநிலம் - திரிபுரா
- ❖ புதிதாக வர்த்தக வங்கிக்கான உரிமம் வழங்கப்பட்டுள்ள தனியார் வங்கி - பந்தன் வங்கி
- ❖ சமீபத்தில் ஐக்கிய நாடுகள் வெளியிட்ட அறிக்கையின்படி 2022 ஆம் ஆண்டில் இந்தியா சீனாவை விட அதிக மக்கள் மக்கள்தொகை கொண்ட நாடாக மாறும் என கணிக்கப்பட்டுள்ளது.
- ❖ விந்தியாச்சல் அனல் மின் நிலையம் அமைந்துள்ள மாநிலம் - சிங்ராலி மாவட்டம், மத்திய பிரதேசம்.

- ❖ குஜராத் மாநிலம் முழுவதும் பிளாஸ்டிக் பயன்பாடு தடை செய்யப்பட்டுள்ளது.
- ❖ கருவுற்ற தாய் மற்றும் புதிதாக பிறக்கும் குழந்தைகளில் டெட்டனஸ் நோயை முற்றிலுமாக ஒழித்த நாடு என இந்தியா, உலக நல நிறுவனத்தால் (WHO) அறிவிக்கப்பட்டுள்ளது.
- ❖ முதலாவது கைத்தறி தினம் சென்னையில் கொண்டாடப்பட்டது. இதில், 3 தமிழக நெசவாளர்கள் உள்பட 74 பேருக்கு விருதுகளை பிரதமர் நரேந்திரமோடி வழங்கினார். விழாவில், 2012, 2013, 2014-ம் ஆண்டுக்கான சந்த் கபீர் விருது 16 நெசவாளர்களுக்கு வழங்கப்பட்டது. அதில், தமிழகத்தை சேர்ந்த நெசவாளர் ஒருவர் இடம்பெற்றிருந்தார். சுந்தர்ராஜன் என்ற அவர் காஞ்சீபுரத்தை சேர்ந்தவர். பட்டு சேலை நூலிழை வடிவமைப்புக்காக இந்த விருது அவருக்கு வழங்கப்பட்டது. சந்த் கபீர் விருது பெற்றவர்களுக்கு தலா ரூ.6 லட்சம், தங்க நாணயம், தாமிரப் பத்திரம், சான்றிதழ், சால்வை ஆகியவை வழங்கப்பட்டது.
- ❖ "சந்த் கபீர்" எனும் விருது கி.பி.15 ஆம் நூற்றாண்டு கவிஞர் மற்றும் நெசவாளரான கபீர்தாஸ் நினைவாக மத்திய அரசினால் நெசவுத்தொழிலில் சிறந்தவர்களுக்கு வழங்கப்படுகிறது.
- ❖ ஐக்கிய நாடுகளவையின் குழந்தைகள் நிறுவனத்தின் (UNICEF) அறிக்கையின் படி இந்தியாவில் பிறக்கும் 73% குழந்தைகள் மருத்துவமனைகளில் பிறப்பதாக தெரிவிக்கப்பட்டுள்ளது.
- ❖ சமீபத்தில் மத்திய அரசினால் உருவாக்கப்பட்ட ரூ.20000 கோடி தேசிய உட்கட்டமைப்பு மற்றும் முதலீடு நிதியத்தில் மத்திய அரசின் பங்கு 49% ஆக நிர்ணயிக்கப்பட்டுள்ளது.
- ❖ கிராம பஞ்சாயத்துக்களை மேம்படுத்துவதற்காக "கிராம ஜோதி" எனும் திட்டத்தை அறிவித்துள்ள இந்திய மாநிலம் - தெலுங்கானா மாநிலம்.

- ❖ ஏகுவரின் - 6 (Ekuverin VI) : இந்தியா மற்றும் மாலத்தீவு நாடுகளுக்கிடையேயான கூட்டு இராணுவப்பயிற்சி. இவ்வருடம் செப்டம்பர் மாதத்தில் திருவனந்தபுரத்தில் நடைபெறவுள்ளது.
- ❖ தற்போதைய தலைமை தேர்தல் ஆணையர் - நாசிம் சையிதி
- ❖ சமீபத்தில் இந்தியா வருகை புரிந்த மொசாம்பிகு நாட்டின் அதிபர் - பிலிப் நியூசி
- ❖ ஆகஸ்டு 2015 ல் மரணமடைந்த சுதந்தர போராட்ட வீரர் மற்றும் கவிஞர் கய்யா கின்கண்ணா ராய் கர்நாடகா மாநிலத்தைச் சார்ந்தவர்.
- ❖ தமிழக சுற்றுலாத் துறை, இந்தியாவில் முதலிடம் வகிக்கிறது.
- ❖ குறைந்தபட்ச மாற்று வரி (Minimum Alternative Tax - MAT) தொடர்பாக மத்திய அரசினால் நியமிக்கப்பட்ட குழுவின் தலைவர் - AP ஷா .
- ❖ சாஹாஜ் திட்டம் (Sahaj) - மத்திய பெட்ரோலிய அமைச்சகத்தால் சமீபத்தில் வெளியிடப்பட்ட திட்டம். இத்திட்டத்தின் மூலம் புதிய கியாஸ் இணைப்புகளை ஆன்லைன் மூலமே விண்ணப்பித்து பெற்றுக்கொள்ளும் வசதி செய்யப்பட்டுள்ளது.
- ❖ ஓணம் பண்டிகை : கேரள மாநிலத்தில், சிங்கம் எனும் மலையாள மாதத்தில் நடைபெறும் திருவிழா. மன்னன் மகாபலியின் சிறப்பான ஆட்சிகாலத்தை நினைவுகூரும் வகையில் கொண்டாடப்படுகிறது. விஷ்ணு, தனது ஐந்தாவது அவதாரமான வாமன வடிவத்தில் அவதரித்த நிகழ்வும் திருவோணத்தோடு தொடர்புடையதாகும்.
- ❖ தேசிய சூரிய சக்தி மிஷன் 2010 இலக்கு விரிவாக்கம் செய்யப்பட்டுள்ளது. 2010 ஆம் ஆண்டின் இலக்கு படி 2020 ஆம் ஆண்டிற்குள் 20,000 மெகாவாட் சூரிய மின்சக்தி உற்பத்தியாக இருந்தது. தற்போது 100,000 மெகா வாட் சூரிய மின்சக்தியாக நீடிக்கப்பட்டுள்ளது.
- ❖ சர்வதேச கடல் உணவுகள் கண்காட்சி 2016 ஆம் ஆண்டு ஜனவரியில் விசாகப்பட்டினத்தில் நடைபெறவுள்ளது.

- ❖ மஹாராஷ்டிரா மாநிலத்தில் புதிதாக அறிவிக்கப்பட்டுள்ள சரணாலயம் - பிளமிங்கோ சரணாலயம்.
- ❖ இந்திய அரசின் நேரடி கியாஸ் மானிய திட்டம், கின்னஸ் சாதனை புத்தகத்தில் இடம்பெற்றுள்ளது.
- ❖ கறுப்புப் பணத்தை ஒழிப்பதற்கான சட்டம் (The Black Money (Undisclosed Foreign Income and Asset) and Imposition of Tax Act, 2015) கடந்த மே 2015 ல் இயற்றப்பட்டது.
- ❖ FATCA - Foreign Account Tax Compliance Act எனப்படுவது, கறுப்புப்பண பரிமாற்றத்தைத் தடுக்க இந்தியா மற்றும் அமெரிக்க நாடுகளிடையே செய்யப்பட்ட ஒப்பந்தம்.
- ❖ இந்திய மற்றும் சொலாவக் குடியரசு நாடுகளுக்கிடையே இரயில்வே தொழில்நுட்பம் சார்ந்த புரிந்துணர்வு ஒப்பந்தம் மேற்கொள்ளப்பட்டுள்ளது.
- ❖ உலகிலேயே முழுவதும் சூரிய சக்தியால் இயங்கும் முதல் விமான நிலையம் எனும் பெருமையை கொச்சி சர்வதேச விமான நிலையம் பெற்றுள்ளது.
- ❖ சமீபத்தில் மத்திய அஞ்சல் துறையினால் மொளரிய பேரரசர் அசோகரைப் பெருமைபடுத்தும் விதமாக ஐந்து ரூபாய் அஞ்சல் வில்லை வெளியிடப்பட்டுள்ளது.
- ❖ முதல் உலக இந்தி மாநாடு நடைபெற்ற ஆண்டு - 1975, நாக்பூர். கடைசியாக 2012 ஆம் ஆண்டு தென்னாப்பிரிக்காவின் ஜோகன்னஸ்பர்க் நகரில் நடைபெற்றது. 2016 ஆம் ஆண்டு பத்தாவது உலக இந்தி மாநாடு இந்தியாவின் போபால் நகரில் நடைபெறவுள்ளது.
- ❖ மெல்லிசப்பா கல்பார்கி - 30-08-2015 அன்று படுகொலை செய்யப்பட்ட கன்னட எழுத்தாளர்.

- ❖ செப்டம்பர் மாதம் பாகிஸ்தானின் இஸ்லாமாபாத்தில் நடைபெறவிருக்கும் 61 வது காமன்வெல்த் பாராளுமன்றங்களின் கூடுகையை புறக்கணிக்க இந்தியா முடிவு செய்துள்ளது.
- ❖ "வராகா" - இந்தியாவினால் இலங்கைக்கு வழங்கப்பட்டுள்ள கடற்படை ரோந்து கப்பல்
- ❖ அதுல் கேசப் எனும் இந்திய அமெரிக்கர் அமெரிக்காவுக்கான மாலத்தீவு மற்றும் இலங்கைக்கான தூதுவராக நியமிக்கப்பட்டுள்ளார்.
- ❖ பொதுத்துறை வங்கி நிறுவனங்களின் செயல்பாடுகளை சீர்படுத்தும் நோக்கில் மத்திய அரசு "இந்திரா தனுஸ் திட்டத்தை" துவக்கியுள்ளது.
- ❖ பாங்க் ஆப் பரோடா மற்றும் கனரா ஆகிய இரண்டு பொதுத்துறை வங்கிகளின் தலைமைப்பொறுப்பிற்கு தனியார் துறையைச் சார்ந்த நபர்களை மத்திய அரசு நியமித்துள்ளது.
- ❖ நகர்புற கூட்டுறவு வங்கிகளை சாதாரண வங்கிகளாக மாற்றுவதற்காக ரிசர்வ் வங்கியால் அமைக்கப்பட்ட குழுவின் தலைவர் - ஆர்.காந்தி.
- ❖ சமீபத்தில் செய்திகளில் வந்த மஸ்தார் நகர் : அபுதாபியில் இருந்து 17 கிலோ மீட்டர் தொலைவில் சுற்றுச்சூழலுக்கு மாசு ஏற்படுத்தாத வகையில் மஸ்தார் நகர் உருவாக்கப்பட்டுள்ளது. இந்த நகரில் புகைக்கே இடமில்லை. கார்பன் இல்லாத நகரம் என்றும் இதற்குப் பெயர் உண்டு. முழுக்க முழுக்க சூரிய ஒளி மின்சாரம் மற்றும் பிற புதுப்பிக்கக் கூடிய எரிபொருள் ஆதாரங்களைக் கொண்டே மஸ்தார் நகரம் இயங்குகிறது என்பது குறிப்பிடத்தக்கது. இரண்டு நாள் சுற்றுப்பயணமாக அமீரகம் சென்ற இந்திய பிரதமர் நரேந்திர மோடி மஸ்தார் நகருக்கு சென்று பார்வையிட்டது குறிப்பிடத்தக்கது.

சர்வதேச நிகழ்வுகள்

- ❖ ஐரோப்பிய அணு ஆராய்ச்சி நிறுவனத்தில் இணை உறுப்பினரான முதல் ஆசிய நாடு என்ற பெருமையை பாகிஸ்தான் பெற்றுள்ளது.

- ❖ ஆசியாவிலேயே அதிக மொத்த உள்நாட்டு உற்பத்தி (GDP) கொண்ட நாடு - மாலத்தீவு
- ❖ ஜப்பானில் புகுசிமா அணு உலை விபத்து நடைபெற்ற ஆண்டு - 2011 மார்ச்
- ❖ 'சவுடெலார்' புயல் - ஆகஸ்டு மாதத்தில் தைவான் மற்றும் சீனாவை தாக்கியது,
- ❖ கிரேக்க நாட்டின் பிரதமர் அலெக்ஸிஸ் டிஸ்ப்ராஸ் தனது பதவியை ராஜினாமா செய்துள்ளார்.
- ❖ நான்காவது முறையாக, இலங்கையின் பிரதமராக ரணில் விக்கிரமசிங்கே நியமிக்கப்பட்டுள்ளார்.
- ❖ கிரேக்க நாட்டின் முதல் பெண் பிரதமராக வாஸ்ஸில்கி தாணு பதவியேற்றுள்ளார்.
- ❖ சவுதி அரேபியாவில் முதன்முறையாக நகராட்சித் தேர்தலில் போட்டியிடவும் வாக்களிக்கவும் பெண்களுக்கு அனுமதி வழங்கப்பட்டுள்ளது.
- ❖ பன்னாட்டு செயற்கைக் கோளுக்கு மறைந்த அப்துல் கலாம் பெயர் : இயற்கை சீற்றங்களைப் பற்றி முன்கூட்டியே அறிந்து எச்சரிக்கை செய்வதற்காக விண்ணில் செலுத்தப்பட உள்ள பன்னாட்டு செயற்கைக் கோளுக்கு மறைந்த முன்னாள் குடியரசுத் தலைவர் அப்துல் கலாமின் பெயர் சூட்டப்படும் என்று 'கேனியஸ்' அமைப்பு தெரிவித்துள்ளது. கனடா, ஐரோப்பா, அமெரிக்கா, ஆசியாவின் கூட்டு முயற்சியில் 'கேனியஸ்' அமைப்பு (CANada-EUrope-US-ASia) 1999-ம் ஆண்டு தொடங்கப்பட்டது. கனடாவின் மான்ட்ரியல் நகரை தலைமையகமாகக் கொண்டு செயல்படும் இது, 'பூமி எதிர்க்கொள்ளும் இயற்கை பேரிடர்கள்' பற்றி ஆராய்ச்சி செய்து வருகிறது.

முக்கிய நியமனங்கள்

- ❖ பீகார் மாநிலத்தின் புதிதாக நியமிக்க கவர்னர் - ராம் நாத் கோவிந்த்
- ❖ இந்திய தேர்தல் ஆணையராக ஓம் பிரகாஷ் ராவத் நியமிக்கப்பட்டுள்ளார்.
- ❖ CSIR ன் புதிய இயக்குநராக கிரிஷ் ஷானி நியமிக்கப்பட்டுள்ளார்.
- ❖ ஹிமாச்சல் பிரதேச ஆளுநராக ஆச்சார்ய தேவ் விராத் நியமிக்கப்பட்டுள்ளார்.
- ❖ தேசிய நெடுஞ்சாலைகள் ஆணையத்தின் தலைவர் - ராகவ் சந்திரா
- ❖ மத்திய உள்துறை செயலராக புதிதாக நியமிக்கப்பட்டுள்ளவர் - ராஜீவ் மெக்ரிஷி
- ❖ மத்திய பொது நிறுவனங்களின் தேர்வு வாரியத்தின் தலைவராக (Public Enterprises Selection Board (PESB)) அஜித் குமார் சேத் நியமிக்கப்பட்டுள்ளார்.

விருதுகள் / மரியாதைகள்

- ❖ ஜெர்மனி நாட்டின் உயரிய விருதான "cross of order of the merit" எனும் விருது இந்திய சுற்றுதழல் மற்றும் சமூக ஆர்வலரான ராகவேந்திரா கடாக்கர் என்பவருக்கு வழங்கப்பட்டுள்ளது.
- ❖ இராஜீவ் காந்தி கேல் ரத்தினா விருது 2015 - சானியா மிர்ஷாவுக்கு வழங்கப்படுகிறது.
- ❖ தமிழகத்தைச் சார்ந்த கிரிக்கெட் வீரர் ரவிசந்திரன் அஸ்வினுக்கு அர்ஜீனா விருது வழங்கப்பட்டுள்ளது.
- ❖ சரஸ்வதி சம்மன் விருது 2014 - ராமாயண மகான்வெசனம் என்ற கன்னட நூலின் ஆசிரியரும் முன்னாள் பெட்ரோலிய துறை அமைச்சருமான வீரப்ப மொய்லிக்கு வழங்கப்பட்டுள்ளது. இவ்விருது பிர்லா பவுண்டேசனால் வழங்கப்படுகிறது.

முக்கிய தினங்கள்

- ❖ உலக தாய்ப்பால் வாரம் - ஆகஸ்டு 1 முதல் 7 வரை.
- ❖ ஆகஸ்டு 6 ஹிரோசிமா தினம்
- ❖ ஆகஸ்டு 08 உலக மூத்த குடிமக்கள் தினம்
- ❖ ஆகஸ்டு 9 வெள்ளையனே வெளியேறு தினம், நாகசாகி தினம்
ஆகஸ்டு 10 - உலக உயிரி எரிபொருள் தினம்
- ❖ ஆகஸ்டு 12 சர்வதேச இளைஞர் தினம்
- ❖ ஆகஸ்டு 19 உலக மனிதாபிமான தினம், உலக புகைப்படங்கள் தினம்.
- ❖ ஆகஸ்டு 20 சத்பவன திவாஸ் (Sadbhavana Diwas)
- ❖ ஆகஸ்டு 29 - தேசிய விளையாட்டு தினம்
- ❖ ஆகஸ்டு 30 சிறு தொழில்கள் தினம்

அறிவியல் தொழில்நுட்பம்

- ❖ ஹெச்.டி.219134பி : விண்வெளியில் நமது சூரியக் குடும்பத்துக்கு வெளியே புதிய புறக்கோள் ஒன்று நாசா தொலைநோக்கி உதவியுடன் கண்டுபிடிக்கப்பட்டுள்ளது. ஹெச்.டி.219134பி, என்று பெயரிடப்பட்டுள்ள இந்த புறக்கோள் பூமியில் இருந்து 21 ஒளி ஆண்டுகள் தொலைவில் உள்ளது. தன்னுடைய நட்சத்திரத்தை மிக நெருக்கமாகச் சுற்றி வரும் இந்தப் புறக்கோள் பூமியை விட 4.5 மடங்கு அதிக நிறை கொண்டதாக இருக்கிறது. இந்தப் புறக்கோளின் நட்சத்திர ஒளியில் இருந்து வேதியியல் தகவல்களைப் பெறுவதே இதனை ஆராய்வதன் முக்கிய இலக்கு என்று கூறப்பட்டுள்ளது.
- ❖ கூகுள் நிறுவனத்தின் தலைமை செயல் அதிகாரியாக தமிழகத்தைச் சார்ந்த திரு.சுந்தர்பிச்சை நியமிக்கப்பட்டுள்ளார்.

- ❖ இந்திரானா சாலெல்காரி (Indirana Salelkari) எனப்படும் புதிய தவளை இனம் கோவாவில் கண்டுபிடிக்கப்பட்டுள்ளது.
- ❖ Multi-Application Solar Telescope (MAST) எனப்படும் ஆசியாவின் மிகப்பெரிய தொலைநோக்கி இராஜஸ்தானில் உதைப்பூரில் நிறுவப்பட்டுள்ளது.
- ❖ R-Mitra என்பது இந்திய இரயில்வேயினால் சமீபத்தில் வெளியிடப்பட்டுள்ள மொபைல் அப்ளிகேசன், பெண்களின் பாதுகாப்பிற்கானது.
- ❖ அகில இந்திய ஆயுர்வேதா கல்வி நிறுவனம் (All India Institute of Ayurveda) புது டில்லியில் அமைக்கப்படவுள்ளது.
- ❖ ISRO வின் டைட்டானியம் ஸ்பான்ஞ் ஆலை அமைக்கப்பட்டுள்ள இடம் - சவாரா, கேரள மாநிலம்.
- ❖ ஐ.நா.வின் காலநிலை அமைப்பின் "பசுமை காலநிலை நிதி" யை இந்தியாவில் செயல்படுத்த தெரிவு செய்யப்பட்டுள்ள இந்திய வங்கி - நபார்டு (NABARD)
- ❖ சந்திரனில் "நியான்" வாயு உள்ளது என்பதை கண்டுபிடித்த 'நாசா' வின் செயற்கைக்கோள் - LADEE
- ❖ சமீபத்தில் IUCN(International Union For Conservation of Nature) ன் அபாயத்திற்குள்ளான விலங்குகளின் பட்டியலில் சேர்க்கப்பட்டுள்ள விலங்கு - ஆசியாட்டிக் காட்டு கழுதை.
- ❖ காயாக உள்ள பழங்களை உடனடியாகப் பழுக்க வைக்க பயன்படுத்தப்படும் ரசாயன பொருள் - கார்பைடு
- ❖ ஜிசாட்-6 செயற்கைக் கோள் - கடந்த ஆகஸ்டு 27 அன்று , உள்நாட்டிலேயே தயாரிக்கப்பட்ட 3-வது கிரையோஜெனிக் என்ஜினூடன் செலுத்தப்பட்ட ஜிஎஸ்எல்வி-டி6 ராக்கெட், தகவல் தொடர்புக்கு உதவும் ஜிசாட்-6 செயற்கைக்கோளை விண்ணில் செலுத்தியது.

விளையாட்டுகள்

- ❖ அமெரிக்காவின் லாஸ் ஏஞ்சல்ஸ் நகரில் நடைபெற்ற சிறப்பு ஒலிம்பிக் போட்டியில். இந்தியாவின் பதினான்கு வயது கோல்ஃப் வீரர் ரன்வீர் சிங் சாய்னி தங்கம் வென்றுள்ளார்.
- ❖ டென்சிங் நார்தே தேசிய விருது 2014-2015 - ஜாட் சிங் என்பவருக்கு வழங்கப்பட்டுள்ளது.
- ❖ 2022 ஆம் ஆண்டின் குளிர்கால ஒலிம்பிக் நடைபெறவிருக்கும் நாடு - பீஜிங், சீனா
- ❖ ஒலிம்பிக் அமைப்பில் 206 வது நாடாக தெற்கு சூடான் இணைந்துள்ளது.
- ❖ சமீபத்தில் ஒலிம்பிக் போட்டிகளில் புதிதாக இணைக்கப்பட்ட போட்டி - ஃபிரிஸ்பீ (தட்டு விளையாட்டு)
- ❖ முதல் முறையாக உலக பேட்மிண்டன் போட்டியில் வெள்ளி வென்ற இந்தியர் எனும் பெருமையை சாய்னா நெய்வால் பெற்றுள்ளார்.
- ❖ தேசிய விளையாட்டு விருதுகள் 2014-2015

ராஜிவ் காந்தி கேல் ரத்தினா விருது - சானியா மிஷ்ரா (டென்னிஸ்)

துரோணாச்சார்ய விருது :

நாவல் சிங் - ஈட்டி எறிதல்

அனூப் சிங் - மல்யுத்தம்

ஹர்பன்ஸ் சிங் - அதலெட்டிக்ஸ்

சுவதந்தர் ராஜ் சிங் - குத்துச்சண்டை

நிகார் அமீன் - நீச்சல்

அர்ஜீனா விருது

சந்தீப் குமார் - Archery

புவம்மா - 400 மீட்டர் ரிலே

கிடம்பி ஸ்ரீகாந்த் - பேட்மிண்டன்

ஸ்வரண் சிங் - ரவுலிங்

அனுப் குமார் யாமா - Roller Skating

ஜிது ராய் - துப்பாக்கிச் சூடு

சதிஸ் குமார் - எடை தூக்குதல்

பஜ்ராங் - மல்யுத்தம்

பபிதா குமாரி - மல்யுத்தம்

சனதோய் தேவி - Wushu

மண்டிப் ஜாங்ரா - குத்துச்சண்டை

ரோகித் சர்மா - கிரிக்கெட்

தீபா கார்மாகர் - ஜினாஸ்டிக்ஸ்

ஸ்ரீஜேஸ் - ஹாக்கி

மனீத் சில்லர் - கபடி

சரத் காயவத் - நீச்சல்

தயான் சந்த் விருது

ரோமியோ ஜேம்ஸ் - ஹாக்கி

சிவ பிரகாஷ் மிஷ்ரா - டென்னிஸ்

பி. நாயர் - Volleyball

❖ சிறப்பு ஒலிம்பிக் போட்டியில் இந்தியா சாதனை : லாஸ் ஏஞ்செல்ஸ் நகரில் 9 நாட்கள் நடைபெற்ற சிறப்பு ஒலிம்பிக் போட்டியில் இந்தியாவிற்கு

47 தங்கம், 54 வெள்ளி, 72 வெண்கலம் என மொத்தம் 173 பதக்கங்கள் கிடைத்தன. சிறப்பு ஒலிம்பிக்கில் கோல்ஃப் விளையாட்டில் தங்கம் வென்ற முதல் இந்தியர் என்ற பெருமை 14 வயது ரன்வீர் சிங் சைனிக்கு கிடைத்தது. ஆட்டிசத்தால் பாதிக்கப்பட்டவரான சைனி புதிய வரலாறு படைத்திருக்கிறார்.

- ❖ சீன தலைநகர் பீஜிங்கில் நடைபெற்ற உலக சாம்பியன்ஷிப்போட்டியில் தடகளப் பிரிவு 200 மீட்டர் ஓட்டத்தில் தங்கம் வென்றார் உசைன் போல்ட். 200 மீட்டர் தூரத்தை 19.55 வினாடியில் கடந்து உலக சாதனை படைத்தார்.

நன்றி !

www.tnpscportal.in

No#1 Guidance website for TNPSC Exams.

TNPSC Portal